

31988L0664

31.12.1988

IL-ĠURNAL UFFIĊJALI TAL-KOMUNITAJIET EWROPEJ

L 382/41

**ID-DIRETTIVA TAL-KUNSILL
tal-21 ta' Diċembru 1988**

li temenda ghad-disa' darba d-Direttiva 69/169/KEE dwar l-armonizzazzjoni tad-disposizzjonijiet preskritti b'ligi, b'Regolament jew b'azzjoni amministrattiva u li ghandhom x'jaqsmu ma' l-eżenzjoni mit-taxxa fuq id-dhul mill-bejgh u mid-dazju tas-SISA fuq l-importazzjonijiet fil-livell internazzjonali

(88/664/KEE)

IL-KUNSILL TAL-KOMUNITAJIET EWROPEJ,

Wara li kkunsidra t-Trattat li jstabbilixxi l-Komunità Ekonomika Ewropea, u partikolarment l-Artikolu 99 tiegħu,

Wara li kkunsidra l-proposta mill-Kummissjoni ⁽¹⁾,

Wara li kkunsidra l-opinjoni tal-Parlament Ewropew ⁽²⁾,

Wara li kkunsidra l-opinjoni tal-Kumitat Ekonomiku u Soċjali ⁽³⁾,

Billi l-Artikoli 2(6) u 7b (4) tad-Direttiva tal-Kunsill 69/169/KEE ⁽⁴⁾, kif l-ahhar emendata bid-Direttiva 87/198/KEE ⁽⁵⁾, jipprovdu illi kull sentejn, u għall-ewwel darba mhux iktar tard mill-31 ta' Ottubru 1987, il-Kunsill, huwa u jaġixxi skond il-proċeduri stabbiliti fit-Trattat fuq dan il-punt, irid jaġġusta l-ammonti ta' l-eżenzjonijiet imsemmija fil-paragrafi 1 u 2 ta' dawn l-Artikoli biex iżomm il-valur ġenwin tagħhom;

Billi, skond l-istharrig imwettaq mill-Kummissjoni, iż-żieda medja mwieżna fl-indiċi tal-prezzijiet ta' l-Istati Membri hija ta' 11,3 % għall-perjodu taż-żmien mill-1 ta' Ottubru 1985 sal-31 ta' Diċembru 1988;

Billi l-ammonti li jirriżultaw għandhom ikunu mnaqqsa jew miżjuda sa l-eqreb numru shih;

Billi, fil-każ ta' aġġustament ta' l-eżenzjoni Komunitarja li tirriżulta f'bidla ta' inqas minn 5 % fl-eżenzjoni, espressa fil-munita nazzjonali jew fi tnaqqis f'din l-eżenzjoni, l-Istat Membru konċernat għandu jithalla jzomm l-ammont, fil-munita nazzjonali, kif kien qabel din il-bidla,

ADOTTA DIN ID-DIRETTIVA

Artikolu 1

Id-Direttiva 69/169/KEE hija hawnhekk emendata kif ġej:

1. fl-Artikolu 2:

- (a) fil-paragrafu 1, iċ-ċifra "350 ECU" hija mibdula biċ-ċifra "390 ECU":

- (b) fil-paragrafu 2, iċ-ċifra "90 ECU" hija mibdula biċ-ċifra "100 ECU":

2. Fl-Artikolu 7, huwa miżjud il-paragrafu li ġej:

- "5. L-Istati Membri jstgħu jzommu l-ammont eżistenti ta' l-eżenzjoni jekk il-konverżjoni ta' l-ammonti ta' l-eżenzjonijiet, espressi f'ecus, liema eżenzjonijiet kienu adottati matul l-aġġustament imsemmi fl-Artikoli 2(6) u 7b(4), tirriżulta f'bidla ta' inqas minn 5 % fl-eżenzjoni espressa fil-munita nazzjonali jew fi tnaqqis f'din l-eżenzjoni";

3. Fl-Artikolu 7b:

- (a) fil-paragrafu 1 (a), iċ-ċifra "280 ECU" hija mibdula b'"310 ECU":
- (b) fil-paragrafu 1 (b), iċ-ċifra "77 ECU" hija mibdula biċ-ċifra "85 ECU":
- (c) fil-paragrafu 2, iċ-ċifra "77 ECU" hija mibdula biċ-ċifra "85 ECU".

Artikolu 2

1. L-Istati Membri għandhom idahhlu fis-sehh il-miżuri meħtieġa sabiex jikkonformaw ma' din id-Direttiva sa l-1 ta' Lulju 1989.

2. L-Istati Membri għandhom jinfurmaw lill-Kummissjoni bid-disposizzjonijiet li huma jadottaw fil-ligijiet nazzjonali tagħhom sabiex jimplementaw din id-Direttiva.

Artikolu 3

Din id-Direttiva hija indirizzata lill-Istati Membri.

Magħmula fi Brussel, fil-21 ta' Diċembru 1988.

Għall-Kunsill

Il-President

V. PAPANDREOU

⁽¹⁾ ĠU C 102, tas-16.4.1988, pġ. 4 u

ĠU C 272, tal-21.10.1988, pġ. 6.

⁽²⁾ ĠU C 235, tat-12.9.1988, pġ. 138.

⁽³⁾ ĠU C 95, tal-11.4.1988, pġ. 11.

⁽⁴⁾ ĠU L 133, ta' l-4.6.1969, pġ. 6.

⁽⁵⁾ ĠU L 78, ta' l-20.3.1987, pġ. 53.